

Pagna ewlenija>Tehid ta' azzjoni legali>Sistemi legali - tal-UE u nazzjonali>**Qrati speċjalizzati nazzjonali**
Qrati speċjalizzati nazzjonali

Litwanja

Din il-paġna tipprovdi le informazzjoni dwar il-qrati speċjalizzati tal-Litwanja.

Qrati speċjalizzati

Il- **Qorti Kostituzzjonali tar-Repubblika tal-Litwanja** (*Lietuvos Respublikos Konstitucinis Teismas*) tiżgura s-supremazija tal- **Kostituzzjoni** fis-sistema ġudizzjarja. Hija tiddeċiedi kwistjonijiet ta' ġustizzja kostituzzjonali billi tikkunsidra jekk il-liġijiet u l-atti legiżlattivi l-oħra adottati mill-Parlament humiex konformi mal-Kostituzzjoni, u jekk l-atti adottati mill-President jew mill-Gvern tar-Repubblika humiex konformi mal-Kostituzzjoni u l-legiżlazzjoni.

Il-qrati amministrattivi

Hemm sitt qrati amministrattivi fil-Litwanja:

il-Qorti Amministrattiva Suprema tal-Litwanja (*Lietuvos Vyriausiasis administracinis teismas*),

ħames qrati amministrattivi reġjonali.

Il-Qorti Amministrattiva Auprema

Il- **Qorti Amministrattiva Suprema** (*Vyriausiasis administracinis teismas*) hija l-qorti tal-ewwel u l-aħħar istanza għall-każijiet amministrattivi assenjati lill-ġurisdizzjoni tagħha bil-liġi. Tisma' appelli minn deċiżjonijiet, digrieti u ordnijiet tal-qrati amministrattivi distrettwali, u minn deċiżjonijiet tal-qrati reġjonali f'każijiet li jinvolvu reati amministrattivi.

Il-Qorti Amministrattiva Suprema tisma' wkoll petizzjonijiet biex jerġgħu jinfeṡu każijiet amministrattivi mitmuma, inklużi każijiet li jinvolvu reati amministrattivi f'oqsma speċifiki bil-liġi. Il-Qorti Amministrattiva Suprema żviluppat prattika uniformi għall-interpretazzjoni u l-applikazzjoni tal-liġijiet u atti legali oħra.

Il-qrati amministrattivi reġjonali (*apygardų administraciniai teismai*)

Qrati amministrattivi reġjonali huma qrati ta' ġurisdizzjoni speċjali. Il-funzjoni tagħhom hija li jisimgħu lmenti (petizzjonijiet) dwar azzjonijiet amministrattivi u atti ta' twettiq u ta' ommissjoni (nuqqas ta' twettiq ta' dmirijiet) minn entitajiet tal-amministrazzjoni pubblika u interna.

Il-qrati amministrattivi reġjonali jisimgħu tilwim fil-qasam tal- **amministrazzjoni pubblika** u jitrattaw kwistjonijiet relatati mal-legalità ta' atti amministrattivi regolatorji, tilwim fiskali u oħrajn.

Qabel ma jittressaq rikors quddiem qorti amministrattiva, l-atti legali jew azzjonijiet individwali mwettqa minn entitajiet tal-amministrazzjoni pubblika jistgħu jiġu kkontestati fl-istadju ta' qabel is-smiegħ. F'dawn il-każijiet, it-tilwim jiġi investigat minn kummissjonijiet muniċipali għat-tilwim pubbliku amministrattiv, kummissjonijiet distrettwali għat-tilwim amministrattiv u mill-**Kap tal-Kummissjoni għat-Tilwim Amministrattiv** (*Vyriausioji administracinų ginčų komisija*).

L-aħħar aġġornament: 18/02/2019

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċetta responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.